
Upadeshatmakam Patram

ಉಪದೇಶಾತ್ಮಕಂ ಪತ್ರಂ

Document Information



Text title : Upadeshatmakam Patram 3

File name : upadeshAtmakaMpatram3.itx

Category : misc, shrIdharasvAmI, advice

Location : doc_z_misc_general

Author : Shridharasvami

Proofread by : Manish Gavkar

Description/comments : shrIdharasvAmI stotraratnamAlikA

Latest update : February 11, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 12, 2023

sanskritdocuments.org




ಉಪದೇಶಾತ್ಮಕಂ ಪತ್ರಂ




(ಅನುಷ್ಟುಪ್ಪಂದಃ)

ಪರಿವರ್ತಿನಿ ಸಂಸಾರೇ ಮೃತಃ ಕೋ ವಾ ನ ಜಾಯತೇ .
ಸ ಜಾತೋ ಯೇನ ಜಾತೇನ ಯಾತಿ ವಂಶಸ್ಸಮುನ್ನತಿಂ .. 1..
ಮಹತಾ ಪುಣ್ಯಪಣ್ಯೇನ ಕ್ರೀತೇಯಂ ಕಾಯನೌಃ ಖಲು .
ಸತ್ಸಂಗಾದ್ಯೋ ಹಿ ಮುಕ್ತಃ ಸ್ಯಾತ್ಸ ಧನ್ಯೋ ಭುವಿ ಭಾಗ್ಯವಾನ್ .. 2..
ಸತಪಸ್ತಪ ಇತ್ಯಾಹುರ್ಬ್ರಹ್ಮಚರ್ಯಂ ತಪಃ ಪರಂ .
ಊರ್ಧ್ವರೇತಸ್ವಿನೋ ಧನ್ಯಾಃ ಪ್ರಾಪ್ಯ ತತ್ಪರಮಂ ಪದಂ .. 3..
ಕೋಽಹಂ ಕಥಮಿದಂ ಜಾತಂ ಕೋ ವಾ ಕರ್ತಾಸ್ಯ ವಿದ್ಯತೇ .
ಇತ್ಯಾಲೋಚ್ಯ ಮುಹುರ್ವಿದ್ವಾನ್ ಯೋ ಧನ್ಯಃ ಸ ಗುರುಃ ಸ್ಮೃತಃ .. 4..
ಭ್ರಮಮೂಲಮಿದಂ ವಿಶ್ವಂ ಸ್ವಾತ್ಮನ್ಯಾರೋಪಿತಂ ವೃಥಾ .
ಅದ್ವಿತೀಯೇ ಪರೇ ತತ್ತ್ವೇ ವಿಸ್ವಸ್ಯಾವಸರಃ ಕುತಃ .. 5..
ಏಕ ಏವ ಹಿ ಭೂತಾತ್ಮಾ ಭೂತೇ ಭೂತೇ ವ್ಯವಸ್ಥಿತಃ .
ಏಕಧಾ ಬಹುಧಾ ಚೈವ ಭಾಸತೇ ಜಲಚಂದ್ರವತ್ .. 6..
ಯಯಾ ವೃತ್ತ್ಯಾ ಮನಃ ಸಮ್ಯಕ್ ಪರೇ ಬ್ರಹ್ಮಣಿ ಲೀಯತೇ .
ತಯೈವ ವರ್ತನಂ ನಿತ್ಯಂ ಸಾಧನಂ ಬಂಧಮುಕ್ತಯೇ .. 7..
ನ ವೈರಾಗ್ಯಾತ್ಪರಂ ಭಾಗ್ಯಂ ನಾಹಂಕಾರಾತ್ಪರೋ ರಿಪುಃ .
ನ ಗುರೋರಧಿಕಂ ತತ್ತ್ವಂ ನ ಜ್ಞಾನಾತ್ಸಾಧನಂ ಪರಂ .. 8..
ಗುರ್ವನುಗ್ರಹತೋ ಯೋಽಸ್ಮಿನ್ ಸಂಸಾರೇ ಪ್ರಾಪ್ತವೂರುಷಃ .
ನೃಸಿಂಹೋಽಸಿ ಚ ಶ್ರೇಷ್ಠೋಽಸಿ ನಾಮ್ನಾ ಸ್ವಾನುಭವೇನ ಚ .. 9..
ಇತಿ ಶ್ರೀಮತ್ ಪರಮಹಂಸಪರಿವ್ರಾಜಕಾಚಾರ್ಯ ಸದ್ಗುರು ಭಗವಾನ್
ಶ್ರೀಧರಸ್ವಾಮೀಮಹಾರಾಜವಿರಚಿತಂ ಉಪದೇಶಾತ್ಮಕಂ ಪತ್ರಂ ಸಂಪೂರ್ಣಂ .
ಚಿಕ್ಕಮಗಳೂರು ಕಾಫಿ ಉದ್ಯಾನವನಾತ್ ನೃಸಿಂಹ ಇತ್ಯಸ್ಮೈ ಪ್ರೇಷಿತಂ,
ಶ್ರಾವಣ, ಸಂವತ್ಸರಃ - 1943

Proofread by Manish Gavkar

——
Upadeshatmakam Patram

pdf was typeset on February 12, 2023

——
Please send corrections to sanskrit@cheerful.com

